

1967 Алмахъ росуль г1уц1араб лесхозалъул отделениялъул директорлъун вук1ана Дилималдаса мунағыл чураяв Абуев Шихмирза (Угу). Гъенив росуль жакъаги щивго ватиларо лъик1аб бербалагъиялда гьев рак1алде щоларев чи. Шихмирзаца Алмахъалъул хозяйство бахъинабизе гъабуна к1удияб х1аракатчилъи. Х1алт1ол цебет1ей гуребги, г1адамазе лъик1лъи бокъун. гъезие пайдалияб рахъ борхизабулаго х1алт1ана Алмахъалда Шихмирза. Абизе к1ола Дагъистаналъул районазул хозяйствоязул бишунго лебалал, бергъараб г1акълоялъул руководителазда гъорлъ цояв вук1анилан гьев. Дида к1очонаро къват1исан Дагъистан республика бихъизабулем мехалъ кидаго телевидениеялдасан бихъизабулаан, Шихмирзал руководствоялда гъоркъ. гъесул х1аракаталдалъун Алмахъалда г1уц1араб рит1уч1азул ферма. Гъениб гъельие г1оло рит1уч1ал хъихъизе гъабураб заповедники бук1ана г1уц1ун. Гъеб заповедники гъайбатал рит1уч1алги рук1ана Дагъистаналъулго маг1ишаталъул "Визитная карточка" х1исабалда Москваялдасан ва цогидалъусан гъарулен рук1арал телепередачабазулъ... Цоги гъанибго рехсезе ккола Дагъистаналъул росдал маг1ишаталъул бет1ерлъи гъабун вук1арав Мух1амад Г1абдулбасировги. Бажари бугев, ц1одорав, х1алт1улъ жигарав чи вук1ун вуго гьев. Шихмирзал планал т1оразаризе лъик1аб квербакъи гъабун буго гьев Мух1амадица... Шихмирза вук1ана доб заманаялъул унго-унгояв росдал маг1ишаталъул реформаторилан абизе бегъулев чи

Доб заманаяль оленеводазул бригадирлъун х1алт1ула вук1арав Бекмирза Мусавузовас бицана:

Лълъар къот1ун к1удияб пайда кколел рук1арал рит1уч1азда г1ей гъабич1огун Шихмирзаца, лесхозалъе к1удияб пайда къолеб гъеч1ониги г1адамазе х1алт1и бук1иналье г1оло Гъайилиб г1уц1ана зверофермаби. Гъенир хадусан хъихъулаан г1анк1ал, нутриял, норкаби, сурокал. Нахъа рагъана кожобработкаялъул цех. т1агърал

рукъулеб цех. Гъедин х1адурараб гъел рух1чаголъабазул къехъ. рукъарал багъа къиматал т1агърал унаан ричизе Москваялде, Астраханалде. Гъеб кожобработкаги, т1агъур букъи ва цогидаб махщалиде ругъунлъизе, ц1ализе рит1ана къват1ибеххун бак1азде росулья г1адамал.

Гъванигалдаса байбихъун муг1рузде щvezег1ан гъаруна ц1улакъодал гъут1би ч1ун питомник, лабльабазда ракъ кквезе акациялъул ч1елал, гъеб кинабго гъабун х1алт1ухъабазе щолаан лъик1аб мухъги. Херлъараб ц1улакъодул гъвет1 къот1ун. гъелъул бак1аль ч1олаан ц1ияб. Гъедин къот1араб ц1улакъодул гъвет1 х1алт1изабизе бук1ана рагъун 5-6 станок жаниб бугеб паркет гъабулеб цех, гъенирго гъарулаан т1унк1ил хъундагъал, гъарулаан столал, сувенирал, гъений художник-оформительлъун ийк1ана дир лъади Мусавузова Суайбатги Гъелдаго цадахъ гъарун рук1ана деревообработкальул цех, сущилка. Гъел зверофермаби ралел мехаль чанго соналъ ралел бак1азул лъик1аланго х1алт1ухъабазе бук1ана камич1огун х1алт1и. Гъайилиб бекулаан сорго. гъелъул ц1илц1ал гъарун. ричизе унаан. Гъелдалъунги лъик1аб мухъ бук1ана росдал г1адамазе пайда. Ёлочкайлан абулеб бак1аль бекулаан капуста. ламадур. Капуста х1алт1изабизе бук1ана квасильный цех рагъун. Г1ураб капуста гуребги, квасить гъабурабги гъеб бочкаби ц1ун бехехун бичизе унаан. унаан договор гъабун Max1ачхъалаялде, Хасавюрталде... Моц1ие к1иго нухаль къолаан х1алт1охъабазе мухъ

1974 соналъ Алмахъалде рач1ана 300 эбелаб рит1уч1ги 30 рогачги. гъел оленоводазул бригадирлъун вук1ана Расул Сахрудинов, дун гъенив панторезлъун вук1ана. Хадусан тана бригадирлъун, завфермалъун. 1977 соналъ байбихъана рит1уч1азул фермаяль доход къезе. Гъезул къадар 1500ялде бахана, !800 рит1уч1азул къадар бахараб меҳги бук1ана. !988 соналъ рит1уч1аз, г1иц1го 80 азарго гъурущ т1адги хун, къуна бац1ц1адаб хайир 370 азарго гъурущ. Гъедин к1удияб хайир къеяль росдал г1адамазе пайдалиял ишал гъаризеги ресал кколаан., хайир г1емер гъеч1ел чангоял г1адамал х1алт1улел рук1арал цо-ци цехазулги, зверофермабазулги х1алт1и-иш бача-баг1унаан рит1уч1аз къолеб к1удияб хайралъ. Гъеб гуребги Шихмирзаца г1адамазул к1удияб гъира ккеледухъ х1алт1изаруна росдал ракъал. Рит1уч1азул фермаялде х1адурулеб хер бецизе г1адамазе цо гектар бецун. жидеегоги цо гектар толаан бецизе, гъелде абулаан гъахъал гъабун хер бецийилан. Гъел рецарухъабазда цевеги лъугъун Шихмирзаца жинцагоги хер бецулаан... Гъеб хер рит1уч1азул добе баччун гъельул сенажти гъабулаан.

Нусазаргоялдаса т1асан хорёказул къадар бахараб меҳги бук1ана. Гъезие бач1унаан Бакуялдаса учузаб ц1орозабураб гъан, ччуг1а. гъеб баччизе морозильник т1ад бугеб хасаб машина бук1ана хозяйствоялъул. Гъединаб гучаб маг1ишаталъул х1алт1и бук1ана доб советияб заманаялда Алмахъалда...

Дица абиларо гъеб кинабго г1иц1го Шихмирзаца гъабунилан, гъесда хадур рач1аразги гъабуна хасал къиматал х1алт1аби, амма Шихмирзаца гъабуна къуч1ч1аб ва аслияб, къимат т1ок1аб х1алт1и гъеб киналдаго гъорль. Гъесул х1алт1улел г1адамаздехун бук1араб х1урмат ва х1алт1оль бук1араб бажариялъул т1ок1льиги жобан алмахъазул маг1ишаталъе ккана к1удияб пайда...

Алмахъазул рахъалъан к1удияб баркала загъир гъабулеб буго росдал маг1ишаталъе к1удияб пайдаялъе ватарав сахаватав Шихмрзал г1агарлъиялъе. Гъес гъабунцинаб лъик1льи гъесул мунағъал чуризе батаги.

Абуев Шихмирза

Добавил(а) Administrator
03.06.11 21:20 -

Салих1 Салих1ов